

കുത്തുപറമ്പ് നിയോജകമണ്ഡലത്തിലെ കിൻഫ്ര വ്യവസായ പാർക്ക്

143(157) ശ്രീ. കെ. പി. മോഹനൻ: താഴെക്കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) കുത്തുപറമ്പ് നിയോജകമണ്ഡലത്തിലെ നവോദയകുന്നിൽ കിൻഫ്ര വ്യവസായ പാർക്ക് സ്ഥാപിക്കുന്ന നടപടികൾ എന്ത് ഘട്ടത്തിലാണെന്ന് വ്യക്തമാക്കാമോ?

കണ്ണൂർ ജില്ലയിലെ, കുത്തുപറമ്പ് നിയോജകമണ്ഡലത്തിലെ മൊകേരി, ചെറുവാഞ്ചേരി, പുത്തൂർ വില്ലേജുകളിൽപ്പെട്ട 506 ഏക്കർ ഭൂമി ഏറ്റെടുക്കൽ നടപടികൾ പുരോഗമിച്ചുവരികയാണ്. ഇതിന്റെ ഭാഗമായി 11(1) വകുപ്പ് പ്രകാരമുള്ള പ്രാഥമിക വിജ്ഞാപനം പ്രസിദ്ധീകരിച്ചുകഴിഞ്ഞു.

(ബി) പ്രസ്തുത പാർക്ക് സ്ഥാപിക്കുന്നതിനുള്ള നടപടികൾ വേഗത്തിലാക്കുന്നതിന് വകുപ്പുതലത്തിൽ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ?

ഭൂമി ഏറ്റെടുക്കൽ ത്വരിതപ്പെടുത്തുന്നതിനായി പ്രത്യേക എൽ.എ. യൂണിറ്റ് ചാലോട് എന്ന സ്ഥലത്ത് ആരംഭിക്കുകയും ഏറ്റെടുക്കൽ നടപടികൾ നടന്നു വരികയുമാണ്.

(സി) ഇതുമായി ബന്ധപ്പെട്ട ഭൂമി ഏറ്റെടുക്കൽ നടപടിയുടെ ഇപ്പോഴത്തെ അവസ്ഥ എന്താണെന്ന് വ്യക്തമാക്കാമോ?

11(1) വകുപ്പുപ്രകാരമുള്ള പ്രാഥമിക വിജ്ഞാപനം പ്രസിദ്ധീകരിച്ചു.

(ഡി) വ്യവസായ പാർക്ക് സ്ഥാപിക്കുന്നതിലൂടെ പ്രദേശത്ത് ഉണ്ടാവുന്ന വികസന സാധ്യതകൾ വിശദീകരിക്കുമോ?

വ്യവസായ പാർക്ക് സ്ഥാപിക്കുന്നതുവഴി വ്യാവസായിക വികസനം കൂടാതെ പ്രദേശത്തിന്റെ മൊത്തത്തിലുള്ള വികസനവും നേരിട്ടും പരോക്ഷമായും തൊഴിലവസരങ്ങൾ സൃഷ്ടിക്കപ്പെടുകയും ചെയ്യും.

കരുനാഗപ്പള്ളി നിയോജകമണ്ഡലത്തിലെ ഇൻഡസ്ട്രിയൽ എസ്റ്റേറ്റ്

144(158) ശ്രീ. സി. ആർ. മഹേഷ്: താഴെക്കാണുന്ന ചോദ്യത്തിന് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

കരുനാഗപ്പള്ളി നിയോജകമണ്ഡലത്തിൽ സ്ഥിതി ചെയ്യുന്ന ഇൻഡസ്ട്രിയൽ എസ്റ്റേറ്റിൽ സിഡ്കോയുടെ അധീനതയിലുള്ള എത്ര സ്ഥാപനങ്ങളാണ് ഉള്ളത്; അവയിൽ എത്രയെണ്ണം പ്രവർത്തിക്കുന്നുണ്ട്; പ്രവർത്തിക്കാത്ത സ്ഥാപനങ്ങൾ ഏതൊക്കെയാണെന്ന് വിശദീകരിക്കാമോ?

വ്യവസായ വകുപ്പിനകീഴിലെ പൊതുമേഖലാ സ്ഥാപനമായ സിഡ്കോയുടെ ഉടമസ്ഥതയിലുള്ള കരുനാഗപ്പള്ളി ഇൻഡസ്ട്രിയൽ എസ്റ്റേറ്റിൽ 33 വ്യവസായ യൂണിറ്റുകളാണ് ഉള്ളത്. അവയിൽ 28 എണ്ണം പ്രവർത്തിക്കുന്നുണ്ട്. ബാക്കി 5 എണ്ണം പ്രവർത്തിക്കുന്നില്ല. പ്രവർത്തിക്കാത്ത യൂണിറ്റുകൾ താഴെപ്പറയുന്നവയാണ്:

- (1) മെസേഴ്സ് ബ്രോസ്കോ പെയിന്റ്സ് (2) മെസേഴ്സ് ബുഹിൻ ഇൻഡസ്ട്രി
- (3) മെസേഴ്സ് ആദി ഗോൾഡ് (4) മെസേഴ്സ് എമർജി എഞ്ചിനീയറിംഗ് കമ്പനി
- (5) മെസേഴ്സ് എ.ആർ. ചെയിൻസ്

**കണ്ണൂർ, കാസർഗോഡ് ജില്ലകളിൽ പുതുതായി ആരംഭിച്ച
ചെറുകിട വ്യവസായങ്ങൾ**

145(159) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) 2016 മുതൽ 2021 വരെയുള്ള കാലയളവിൽ കണ്ണൂർ, കാസർഗോഡ് ജില്ലകളിൽ പുതുതായി എത്ര ചെറുകിട വ്യവസായങ്ങൾ ആരംഭിച്ചിട്ടുണ്ടെന്നും ഇതിലൂടെ എത്ര പേർക്ക് തൊഴിൽ ലഭ്യമായിട്ടുണ്ടെന്നും അറിയിക്കാമോ?

2016 മുതൽ 2021 വരെയുള്ള കാലയളവിൽ കണ്ണൂർ ജില്ലയിൽ പുതുതായി 3985 ചെറുകിട വ്യവസായങ്ങൾ ആരംഭിച്ചിട്ടുണ്ട്. ഇതിലൂടെ 14470 പേർക്ക് തൊഴിൽ ലഭ്യമായിട്ടുണ്ട്. ഇതുകൂടാതെ കണ്ണൂർ ജില്ലയിൽ കെ.എസ്.ഐ.ഡി.സി.-യുടെ വലിയ വെളിച്ചം വ്യവസായ വളർച്ചാകേന്ദ്രത്തിൽ 18 ചെറുകിട വ്യവസായങ്ങളിലായി 350 പേർക്ക് തൊഴിൽ ലഭ്യമായിട്ടുണ്ട്. 2016 മുതൽ 2021 വരെയുള്ള കാലയളവിൽ കാസർഗോഡ് ജില്ലയിൽ പുതുതായി 1336 ചെറുകിട വ്യവസായങ്ങൾ ആരംഭിച്ചിട്ടുണ്ട്. ഇതിലൂടെ 5042 പേർക്ക് തൊഴിൽ ലഭ്യമായിട്ടുണ്ട്.

(ബി) കാസർഗോഡ് പ്രവർത്തിച്ചുകൊണ്ടിരുന്നതും വർഷങ്ങളായി പൂട്ടിക്കിടക്കുന്നതുമായ ആസ്‌ട്രൽ വാച്ചസ് എന്ന പൊതുമേഖലാ സ്ഥാപനം തുറന്നു പ്രവർത്തിക്കാൻ നടപടികൾ സ്വീകരിക്കുമോ?

1992-93 മുതൽ നഷ്ടത്തിലായിരുന്ന കാസർഗോഡ് പ്രവർത്തിച്ചിരുന്ന ആസ്‌ട്രൽ വാച്ചസ് ലിമിറ്റഡ് 2002-ൽ പ്രവർത്തനം നിർത്തുകയും തുടർന്ന് 2009-ൽ കമ്പനി വൈൻഡ് അപ്പ് ചെയ്തിരുന്നു. കമ്പനിയുടെ സ്ഥലവും (1.99 ഏക്കർ) അതിലുള്ള പഴയ കെട്ടിടവും കെ.എസ്.ഐ.ഡി.സി. ഏറ്റെടുത്തു. നിലവിലെ പദ്ധതിപ്രകാരം കെ.എസ്.ഐ.ഡി.സി. ഈ സ്ഥലത്ത് ഒരു സ്റ്റാൻഡേർഡ് ഡിസൈൻ ഫാക്ടറി കെട്ടിടം നിർമ്മിക്കാനുള്ള നടപടികൾ സ്വീകരിച്ചുവരികയാണ്.